

PART IV

Private Advertisements and Miscellaneous Notifications

കേരള തൊഴിലാളി ക്ഷേമനിധി ബോർഡ്

വിജ്ഞാപനം

നമ്പർ 2478.

2008 സെപ്റ്റംബർ 18.

1975-ലെ കേരള തൊഴിലാളി ക്ഷേമനിധി ആക്ട് (1977-ലെ 11-ാം ആക്ട്) 42-ാം വകുപ്പ് (1)-ാം (3)-ാം ഉപവകുപ്പുകൾ പ്രകാരം കേരള തൊഴിലാളി ക്ഷേമനിധി ബോർഡ് തയ്യാറാക്കി 2001 ജനുവരി 22-ാം തീയതിയിലെ ഇ/10869/87-ാം നമ്പർ വിജ്ഞാപനപ്രകാരം പുറപ്പെടുവിച്ചതും 2001 ഫെബ്രുവരി 20-ാം തീയതിയിലെ കേരള ഗസറ്റിൽ പ്രസിദ്ധീകരിച്ചതുമായ 2001-ലെ കേരള തൊഴിലാളി ക്ഷേമനിധി ബോർഡ് ജീവനക്കാരുടെ (നിയമനവും സേവനവ്യവസ്ഥകളും) റഗുലേഷനുകൾ, 2002 മാർച്ച് 19-ാം തീയതിയിലെ ജി.ഒ. (പി) നമ്പർ 13/2002/പി. ആന്റ് എ. ആർ. ഡി. പ്രകാരം സർക്കാർ പുറപ്പെടുവിച്ച ഭേദഗതി ഉൾപ്പെടുത്തി പ്രസ്തുത ആക്ടിലെ 42-ാം വകുപ്പ് (1)-ാം ഉപവകുപ്പ് പ്രകാരം കേരള തൊഴിലാളി ക്ഷേമനിധി ബോർഡിൽ നിക്ഷിപ്തമായിട്ടുള്ള അധികാരമുപയോഗിച്ച് ഇതിനാൽ വിജ്ഞാപനം ചെയ്തുകൊള്ളുന്നു, അതായത് :

റഗുലേഷനുകൾ

1. ചുരുക്കപ്പേരും പ്രാരംഭവും.—(1) ഈ റഗുലേഷനുകൾക്ക് 2008-ലെ കേരള തൊഴിലാളി ക്ഷേമനിധി ബോർഡ് ജീവനക്കാരുടെ (നിയമനവും സേവനവ്യവസ്ഥകളും) ഭേദഗതി റഗുലേഷനുകൾ എന്ന് പേര് പറയാം.

(2) ഈ റഗുലേഷനുകൾ ഉടൻ തന്നെ പ്രാബല്യത്തിൽ വരുന്നതാണ്.

2. റഗുലേഷനുകൾക്കുള്ള ഭേദഗതി.—2001-ലെ കേരള തൊഴിലാളി ക്ഷേമനിധി ബോർഡ് ജീവനക്കാരുടെ (നിയമനവും സേവനവ്യവസ്ഥകളും) റഗുലേഷനുകളിൽ അദ്ധ്യായം 4-ൽ റഗുലേഷൻ 34-ന് ശേഷം താഴെ പറയുന്ന റഗുലേഷൻ ചേർക്കേണ്ടതാണ്, അതായത്:—

“34(എ) സ്ത്രീ ജീവനക്കാരോടുള്ള ലൈംഗിക പീഡനം തടയൽ.—ജീവനക്കാരുടെ ഭാഗത്ത് നിന്ന് ലൈംഗിക പീഡനം ആയേക്കാവുന്ന യാതൊന്നും തന്നെ സ്ത്രീകൾക്ക് നേരെ അവരുടെ ജോലിസ്ഥലത്ത് ഉണ്ടാകാൻ പാടുള്ളതല്ല. ജോലി സ്ഥലത്തിന്റെ ചുമതലയുള്ള എല്ലാ ഉദ്യോഗസ്ഥരും ജോലി സ്ഥലത്ത് സ്ത്രീകൾക്ക് നേരെയുള്ള ലൈംഗിക പീഡനം തടയുന്നതിന് ഉചിതമായ നടപടി സ്വീകരിക്കേണ്ടതാണ്.

വിശദീകരണം.—ഈ റഗുലേഷന്റെ ആവശ്യത്തിലേക്കായി, “ലൈംഗിക പീഡനം” എന്നതിൽ,—

(എ) ശാരീരിക സമ്പർക്കവും ലൈംഗിക ബന്ധത്തിനുള്ള ശ്രമങ്ങളും ;

(ബി) ലൈംഗിക അനുകൂലതയ്ക്കു വേണ്ടിയുള്ള ആവശ്യപ്പെടലോ അഭ്യർത്ഥനയോ ;

(സി) ലൈംഗികചരായുള്ള അഭിപ്രായങ്ങൾ ;

(ഡി) അശ്ലീല ചിത്രം കാണിക്കുക ;

(ഇ) ലൈംഗിക സ്വഭാവത്തോടുകൂടിയ മറ്റേതെങ്കിലും അനഭിമതമായ ശാരീരികമോ, വാങ്മൂലമോ, അല്ലാതെയോ ഉള്ള പെരുമാറ്റം,-

എന്നിവപോലെയുള്ള നേരിട്ടോ അല്ലാതെയോ ആയ അനഭിമതമായ ലൈംഗികാധിഷ്ഠിത പെരുമാറ്റം ഉൾപ്പെടുന്നതാകുന്നു.”.

(ഒപ്പ്)

ലേബർ വെൽഫെയർ ഫണ്ട് കമ്മീഷണർ.

നമ്പർ TCK/179/DBII/Tran. SD.n./KTLM/08-09/357.

(1)

2008 ജൂൺ 12.

(ഇൻഡ്യൻ ഇലക്ട്രിസിറ്റി ആക്റ്റ് 2003-ലെ 164-ാം വകുപ്പുപ്രകാരം)

എറണാകുളം ജില്ല, മുവാറ്റുപുഴ താലൂക്കിൽ വെള്ളൂർക്കുന്നം, മുളവൂർ, വാളകം, മാറാടി, മേമ്മൂറി, ഓണക്കൂർ, രാമമംഗലം, പിറവം എന്നീ വില്ലേജുകളിൽ കൂടി പിറവം 110 കെ. വി. സബ്സ്റ്റേഷനിൽ നിന്ന് 110 കെ. വി. മുവാറ്റുപുഴ സബ്സ്റ്റേഷനിലേക്ക് പുതിയതായി ഇലക്ട്രിസിറ്റി ബോർഡ് നിർമ്മിക്കുവാൻ ഉദ്ദേശിക്കുന്ന 110 കെ. വി. ലൈനിന്റെ പ്രാരംഭ ജോലികൾക്കും സർവ്വേ ജോലികൾക്കും ഈ ലൈനിന്റെ നിർമ്മാണ ജോലികൾക്കും വേണ്ടി ഇലക്ട്രിസിറ്റി ബോർഡിന്റെ ഉദ്യോഗസ്ഥൻമാരോ ജീവനക്കാരോ മുവാറ്റുപുഴ താലൂക്കിൽ വെള്ളൂർക്കുന്നം, മുളവൂർ, വാളകം, മാറാടി, മേമ്മൂറി, ഓണക്കൂർ, രാമമംഗലം, പിറവം എന്നീ വില്ലേജുകളിലെ പിറവം മുതൽ മുവാറ്റുപുഴ വരെയുള്ള സ്ഥലങ്ങളിൽ അവരുടെ ജോലി സംബന്ധമായി പ്രവേശിക്കുന്നതാണ്. പ്രസ്തുത ജോലി ചെയ്യുന്നതിൽ നിന്നും അവരെ തടസ്സപ്പെടുത്തുന്നത് നിയമവിരുദ്ധമാണ് എന്ന് ഇതിനാൽ അറിയിച്ചുകൊള്ളുന്നു.

(ഒപ്പ്)

ട്രാൻസ്മിഷൻ സർക്കിൾ, ഡെപ്യൂട്ടി ചീഫ് എഞ്ചിനീയർ. കളമശ്ശേരി.

പാലക്കാട് ജില്ലയിൽ ആലത്തൂർ താലൂക്കിൽ വണ്ടാഴി-1 വില്ലേജിൽ വളയിൽ എന്ന സ്ഥലത്ത് പുതുതായി നിർമ്മിക്കുന്ന ചിറ്റടി 33 കെ. വി. സബ്സ്റ്റേഷനിലേക്ക് വലിക്കുവാൻ പോകുന്ന 33 കെ. വി./11 കെ. വി. ട്രാൻസ്മിഷൻ, സബ്ട്രാൻസ്മിഷൻ ലൈനുകളുടെ പ്രാരംഭ സർവ്വെയും അനുബന്ധ നിർമ്മാണ പ്രവർത്തനങ്ങൾക്കുമായി കേരള സംസ്ഥാന വൈദ്യുതി ബോർഡ് ഉദ്യോഗസ്ഥൻമാരും അവർ താൽക്കാലികമായി നിയമിക്കുന്നവരും പാലക്കാട് ജില്ലയിലെ വടക്കഞ്ചേരി, കിഴക്കഞ്ചേരി, വണ്ടാഴി-1 വില്ലേജുകളിൽപ്പെടുന്ന ഡയാന ജംഷൻ, ശ്രീരാമ ജംഷൻ, എളങ്കാവ്, കാളത്തോട്ടം, കാരപ്പാടം, വഴുതോട്, മൂലംകോട്, പൊട്ടംകുഴി, കുറുപ്പംകുടം, എളവംപാടം, കാടംകുടം, വളയിൽ എന്നീ പ്രദേശങ്ങളിൽ സ്ഥിതി ചെയ്യുന്ന വസ്തുവകകളിൽകൂടി അവരുടെ നിയമാനുസൃത കൃത്യനിർവ്വഹണത്തിനായി ആവശ്യമായിത്തോന്നുന്ന ഏതുസമയത്തും പ്രവേശിക്കുന്നതാണെന്ന വിവരം 2003-ലെ ഇലക്ട്രിസിറ്റി ആക്ട് 164 പ്രകാരം ബന്ധപ്പെട്ട എല്ലാവരെയും ഇതിനാൽ അറിയിച്ചുകൊള്ളുന്നു.

(2)

നമ്പർ TCP/DB20/Meenakshipuram/2008-09.

പാലക്കാട് ജില്ലയിൽ ചിറ്റൂർ താലൂക്കിൽ പട്ടഞ്ചേരി വില്ലേജിൽ മീനാക്ഷിപുരത്ത് പുതുതായി നിർമ്മിക്കുന്ന 33 കെ. വി. സബ്സ്റ്റേഷനിലേക്ക് വലിക്കുവാൻ പോകുന്ന 33 കെ. വി./11 കെ. വി. ട്രാൻസ്മിഷൻ, സബ്ട്രാൻസ്മിഷൻ ലൈനുകളുടെ പ്രാരംഭ സർവ്വെയും അനുബന്ധ നിർമ്മാണ പ്രവർത്തനങ്ങൾക്കുമായി കേരള സംസ്ഥാന വൈദ്യുതി ബോർഡ് ഉദ്യോഗസ്ഥൻമാരും അവർ താൽക്കാലികമായി നിയമിക്കുന്നവരും പാലക്കാട് ജില്ലയിലെ കൊഴിഞ്ഞാമ്പാറ, കോഴിപ്പതി, പട്ടഞ്ചേരി, മൂലത്തറ, പെരുമാട്ടി വില്ലേജുകളിൽപ്പെടുന്ന നാട്ടുകൽ, അഞ്ചാംമൈൽ, മേട്ടൂക്കട, മണൽതോട്, കെ. കെ. പതി, കെ. കെ. ചള്ള, അയ്യാവ്, സർക്കാർപതി, കമ്പാലത്തറ, നെല്ലിമേട് എന്നീ പ്രദേശങ്ങളിൽ സ്ഥിതി ചെയ്യുന്ന വസ്തുവകകളിൽകൂടി അവരുടെ നിയമാനുസൃത കൃത്യ നിർവ്വഹണത്തിനായി ആവശ്യമായിത്തോന്നുന്ന ഏതുസമയത്തും പ്രവേശിക്കുന്നതാണെന്ന വിവരം 2003-ലെ ഇലക്ട്രിസിറ്റി ആക്ട് 164 പ്രകാരം ബന്ധപ്പെട്ട എല്ലാവരെയും ഇതിനാൽ അറിയിച്ചുകൊള്ളുന്നു.

(ഒപ്പ്)

ട്രാൻസ്മിഷൻ സർക്കിൾ, ഡെപ്യൂട്ടി ചീഫ് എഞ്ചിനീയർ. കഞ്ചിക്കോട്, പാലക്കാട്.